

पोषण पखवाड़ा रैली का शुभारंभ

22 अप्रैल तक आंगनबाड़ी केन्द्रों पर आयोजित होगी विभिन्न गतिविधियाँ

शाह टाइम्स ब्यूरो
बिजनौर। जिलाधिकारी जसजीत कौर ने पोषण अभियान के अन्तर्गत (पोषण पखवाड़ा) पोषण रैली को कलेक्ट्रेट परिसर से हरी झण्डी दिखाकर रवाना किया।

उन्होंने कहा कि पोषण पखवाड़ा के प्रभावी क्रियान्वयन एवं जन-जागरूकता के लिए आज जनपद स्तरीय पोषण रैली निकाली गयी है। उन्होंने बताया कि राज्य पोषण मिशन के अन्तर्गत बच्चों, किशोरी बालिकाओं एवं महिलाओं के पोषण स्तर में सुधार के लिए प्रत्येक वर्ष पोषण पखवाड़ा आयोजित किया जाता है। उन्होंने संबोधित अधिकारियों को पोषण अभियान के अन्तर्गत पोषण पखवाड़े के अंतर्गत आयोजित होने वाले कार्यकारी में को पूर्ण मानक एवं गुणवत्ता के साथ संचालित करने के निर्देश दिए।

इस अवसर पर जिला कार्यक्रम अधिकारी, शीतल वर्मा ने जानकारी देते हुए बताया कि आज 08 अप्रैल से



22 अप्रैल 2025 तक पोषण अभियान के अन्तर्गत पोषण पखवाड़ा मनाया जाएगा। पोषण पखवाड़े के दौरान विकास खण्ड स्तर/ग्राम स्तर एवं

आंगनबाड़ी केन्द्र स्तर पर विधिवार विभिन्न गतिविधियाँ कन्वर्जन्स विभागों के समन्वय से आयोजित की जाएंगी।

इस अवसर जिला कार्यक्रम अधिकारी शीतल वर्मा, सीडीपीओ एवं आंगनबाड़ी कार्यकर्त्रियाँ मौजूद थीं।

कूड़े के ढेर से उठ रहे धुएं से परेशानी

नायब तहसीलदार ने पालिका कर्मियों के साथ किया निरीक्षण

शाह टाइम्स संवाददाता
नहटौर। मौहल्ला जोशियान पश्चिम में कूड़े के ढेर में तीन दिन से आग लग रही है। आग लगने पर उठे धुएं से मौहल्लेवासी परेशान है। नायब तहसीलदार ने पालिका के कर्मचारियों के साथ मौके पर पहुंचकर स्थलीय निरीक्षण किया है और समस्या के समाधान का आश्वासन दिया है।

प्राप्त समाचार के अनुसार पिछले तीन दिनों से मौहल्ला जोशियान पश्चिम में आकाशदीप पैलेस के पास पड़े कूड़े के ढेर में आग लग रही है। आग लगने से धुआं मौहल्ले में फैलने पर लोगों को सांस लेने में परेशानी हो रही है। मौहल्लेवासियों ने इसकी शिकायत की थी। जिसके आधार पर नायब तहसीलदार विजय कुमार, हल्का लेखपाल ब्रह्म सिंह रवि, पालिका के



कर्मचारियों के साथ मौके पर पहुंचे और स्थलीय निरीक्षण किया। नायब तहसीलदार ने मौहल्ला जोशियान पश्चिम के लोगों के लिखित बयान भी लिए हैं। मौहल्लेवासियों का आरोप है कि नगर पालिका द्वारा इस स्थान पर कूड़ा डाला जा रहा है।

बार-बार मना करने के बाद भी रात के अंधेरे में कूड़ा डाल दिया जाता है। पिछले तीन दिनों से कूड़ों के ढेर में आग लगी है और आग लगने से धुआं मौहल्ले में फैला हुआ है। जिससे मौहल्ले सहित आसपास के मौहल्लेवासियों को भी परेशानी का

सामना करना पड़ रहा है। उन्होंने इस स्थान पर कूड़ा न डाले जाने की मांग की है। नायब तहसीलदार विजय कुमार का कहना है कि निरीक्षण कर लिया गया है। मौहल्लेवासियों के लिखित बयान भी लिए गए हैं। रिपोर्ट उच्च अधिकारियों को भेजी जाएगी।

नजीबाबाद के शहजाद कुरैशी को तीन वर्ष का कारावास

शाह टाइम्स ब्यूरो
बिजनौर। न्यायालय स्पेशल पोक्सो एक्ट में नजीबाबाद के शहजाद कुरैशी को किशोरी से छेड़छाड़ व गाली-गलौच के मामले में तीन वर्ष के कारावास एवं 13 हजार रूपए के अर्थदण्ड से दंडित किया है।

प्राप्त समाचार के अनुसार 21 जून, 2020 को वादिनी ने नजीबाबाद थाने में तहरीर दी थी कि शहाब कुरैशी पुत्र युसुफ कुरैशी निवासी मौहल्ला पठानपुरा ने उनकी पुत्री के साथ गाली-गलौच करते हुए छेड़छाड़ की, साथ ही जान से मारने की धमकी दी। पुलिस ने धारा 354, 506 व आईपीसी एवं 7/8 पोक्सो अधिनियम में रिपोर्ट दर्ज की थी। पुलिस ने विवेचना के बाद आरोप

पोक्सो एक्ट में सुनाई गई सजा

पत्र न्यायालय में प्रेषित कर दिया था। इस मामले में अभियुक्त को सजा दिलाने के लिए पुलिस ने न्यायालय में प्रभावी पैरवी की थी। न्यायालय में तीन वर्ष के कारावास एवं 13 हजार रूपए के अर्थदण्ड से दंडित किया है।

खास बात यह है कि शहजाद कुरैशी नजीबाबाद थाने का हिस्ट्रीशीटर बदमाश है। उसके विरुद्ध थाना नजीबाबाद पर गौबध अधिनियम, शस्त्र अधिनियम व गैंगस्टर अधिनियम के अधियोग पंजीकृत है।

प्रदर्शन में शिक्षकों से शामिल होने का आह्वान

आरजेपी इण्टर कॉलेज में बैठक

शाह टाइम्स ब्यूरो
बिजनौर। अटेवा पेंशन बचाओ मंच उत्तर प्रदेश जनपद शाखा की जिला कोषाध्यक्ष विनीत कुमार गहलौत की अध्यक्षता एवं ब्लॉक अध्यक्ष भूपेंद्र चौधरी के संचालन में आरजेपी इण्टर कॉलेज में बैठक आयोजित हुई।

बैठक को संबोधित करते हुए प्रदेश उपाध्यक्ष एवं पश्चिमी जोन प्रभारी चंद्रहास सिंह ने कहा कि एनपीएस एवं यूपीएस के विरोध व पुरानी पेंशन बहाली की मांग को लेकर आगामी एक मई को राष्ट्रीय आह्वान पर दिल्ली जंतर-मंतर पर होने वाले विशाल प्रदर्शन राष्ट्रीय



अध्यक्ष विजय कुमार बंधु के नेतृत्व में आयोजित किया जाएगा। यह वक्त संगठित होकर अपने भविष्य को सुरक्षित करने का है। सरकार यदि एनपीएस एवं यूपीएस का विकल्प दे सकती है, तो ओपीएस का विकल्प क्यों नहीं। ब्लॉक अध्यक्ष भूपेंद्र

चौधरी ने एक मई के विशाल प्रदर्शन में सभी शिक्षकों को शामिल होने का आह्वान किया। इस अवसर पर जिला संरक्षक अतुल कुमार रस्तोगी, राजेंद्र सिंह, प्रेम सिंह चौहान, नीरज कुमार, शैलेंद्र कुमार सिंह, अमित कुमार, मनोज कुमार यादव, विनोद कुमार

यादव, बालेश कुमार, एसपी गंगवार, करन वीर सिंह, राजेंद्र कुमार, डॉ. सुनील कुमार, तेजपाल सिंह, जय प्रकाश पटेल, विरेन्द्र कुमार, छवि गर्ग, कुमुद गुप्ता, अमन यादव, नरेश कुमार, जितेंद्र कुमार, विपिन कुमार, कामेन्द्र सिंह आदि मौजूद रहे।

मंडावर डिग्री कालेज में भव्य फूड कंपटीशन

छात्राओं ने बनाए स्वादिष्ट व्यंजन

शाह टाइम्स संवाददाता
मंडावर। मंडावर डिग्री कॉलेज में मंगलवार को एक भव्य फूड कंपटीशन का आयोजन किया गया। जिसमें छात्राओं ने अपनी पाक कला का शानदार प्रदर्शन किया। इस प्रतियोगिता में 16 ग्रुप की बालिकाओं ने हिस्सा लिया और विभिन्न स्वादिष्ट व्यंजनों को तैयार कर सभी का मन मोह लिया। कार्यक्रम में कॉलेज प्रबंधन के हारून रशीद मुख्य अतिथि के रूप में उपस्थित रहे।

इसके साथ ही कस्बा ईंचार्ज राकेश कुमार, सिपाही दीपक कुमार, अमित कुमार, अंकुर कुमार और पत्रकार विशाल पाल ने भी शिरकत



की। सभी अतिथियों ने छात्राओं द्वारा बनाए गए व्यंजनों का स्वाद चखकर उनकी सराहना की और प्रतियोगिता के परिणामों का मूल्यांकन किया।

प्रतियोगिता में प्रथम, द्वितीय और तृतीय स्थान प्राप्त करने वाली बालिकाओं को सम्मानित किया गया। इस अवसर पर कॉलेज प्रबंधन और

अतिथियों ने छात्राओं के उत्साह और प्रतिभा की जमकर तारीफ की। कार्यक्रम ने न केवल छात्राओं की रचनात्मकता को मंच प्रदान किया,



बल्कि सभी के बीच एक उत्सव का माहौल भी बनाया। इस अवसर पर अध्यापिका, नीतू भटनागर, वैशाली पुष्पक,

शिवा, रेखा वर्मा को भी प्रशंसा की गई। मुख्य अतिथियों ने शाह टाइम्स संवाददाता को भी सम्मानित किया गया।

मास्टर ट्रेनर किसानों को देंगे गन्ना बीमारी से बचाव के टिप्स

शाह टाइम्स संवाददाता
नगीना। कम लागत, अधिक गन्ना उत्पादन कर आर्थिक स्थिति सुधारने के लिए किसानों को प्रशिक्षण दिया जाएगा। यह प्रशिक्षण मास्टर ट्रेनर किसानों को हर न्याय पंचायत पर देगा। इसके लिए नगीना अनुसंधान केंद्र पर मास्टर ट्रेनरों को वैज्ञानिकों द्वारा प्रशिक्षण दिया जा रहा है।

मुख्यमंत्री गन्ना किसान विशेष प्रशिक्षण कार्यक्रम के तहत नगीना अनुसंधान केंद्र पर तीन दिवसीय प्रशिक्षण शुरू हो गया। प्रशिक्षण में वैज्ञानिकों ने मास्टर ट्रेनरों को गन्ने में अधिक कल्लों का फुटाव, बीमारी

की रोकथाम, दवाइयों का प्रयोग करने की जानकारी दी। प्रथम चरण में सभी गन्ना विकास परिषद के 90 से अधिक मास्टर ट्रेनर को तैयार किया जा रहा है। प्रशिक्षण में मुजफ्फरनगर के वरिष्ठ वैज्ञानिक डॉ. एसपी सिंह ने गन्ने में लगने वाले विभिन्न प्रकार के रोग एवं कीटों के बचाव, निर्यंत्रण एवं उन्मूलन के यांत्रिक, जैविक, रासायनिक उपाय के बारे में प्रशिक्षित किया। कृषि विज्ञान केंद्र नगीना के मृदा वैज्ञानिक डॉ. शिवानी ने समन्वित उर्वरक प्रबंधन एवं कार्बनिक खेती के बारे में प्रशिक्षित किया।

अंबेडकर जयंती को लेकर शांति समिति की बैठक

शाह टाइम्स संवाददाता
नगीना। थाना परिसर में डॉ. भीमराव

अंबेडकर जयंती को लेकर शांति समिति की बैठक का आयोजन किया गया। नगीना थाना प्रभारी तेजपाल सिंह ने बताया कि बैठक में क्षेत्र के संघात व्यक्तियों व कार्यक्रमों के आयोजकों के साथ वार्ता की है। इस दौरान व्योहारों पर लोगों से शांति बनाए रखने की अपील की गई है।

दरअसल आगामी अंबेडकर जयंती को लेकर विभिन्न संगठनों के द्वारा कार्यक्रम आयोजित किए जाते हैं। साथ ही जुलूस व शोभायात्रा भी निकाली जाती है। कार्यक्रम के दौरान किसी प्रकार का हड़दंग न हो यह अपील लोगों से की गई है। सभी संगठनों के द्वारा निकाले जाने वाले जुलूस व शोभायात्राओं के रूट भी तय किया गए हैं। इस दौरान थाना प्रभारी तेजपाल सिंह ने कहा



कि सभी संगठनों के पदाधिकारी इस बात का ध्यान रखें कि कार्यक्रम के दौरान शांति का सेवन न किया जा सके एवं जुलूस के दौरान कोई भी असामाजिक तत्व हड़दंग न करे। कार्यक्रम के दौरान यदि कोई हड़दंग करता है, तो आयोजक तुरंत इसकी सूचना पुलिस को दें। ताकि पुलिस

द्वारा तुरंत ही कार्रवाई की जा सके। इस दौरान थाना प्रभारी तेजपाल सिंह, एस एस आई दीपक कुमार व कई एसआई शांति समिति की बैठक में मौजूद रहे और उन्होंने लोगों को आवश्यक दिशा निर्देश दिए।

मंगलवार को आयोजित इस बैठक में क्षेत्रीय गणमान्य वक्ताओं ने अंबेडकर शोभायात्रा को धूमधाम से मनाने हेतु अपने अपने विचार रखे। बैठक में पूर्व विधायक सतीश गौतम, प्रभारी कोतवाली नगीना तेजपाल सिंह, भाजपा नेता रॉहि हत रवि, राजकुमार बिश्नोई, बाबू मदनपाल सिंह, सुभम प्रधान, राजकुमार सिंह, धर्मेश कुमार, रविंद्र कुमार, ज्ञान सिंह, अमन कुमार, अतुल भारती, प्रधान आफताब अंसारी, रचित कुमार, भूरे सिंह, शैलेंद्र राव, प्रधान पुष्पेंद्र सिंह, राम सिंह, अमिचंद्र कुमार एवं स्थानीय लोग उपस्थित रहे।

भाकियू की मासिक बैठक में समस्याओं पर चर्चा

शाह टाइम्स संवाददाता
अफजलगढ़। भाकियू अराजनैतिक की मासिक बैठक में किसानों की विभिन्न समस्याओं को लेकर चर्चा हुई। ब्लॉक अध्यक्ष सरदार महल सिंह ने कहा कि किसानों को एकजुट होकर अपनी लड़ाई खुर लड़नी होगी।

ब्लॉक कासमपुर गढ़ी स्थित डबाकरा हाल में भाकियू अराजनैतिक की एक मासिक बैठक आयोजित की गई। जिसमें किसानों की विभिन्न समस्याओं को लेकर चर्चा की गई। इस दौरान ब्लॉक अध्यक्ष सरदार महल सिंह ने किसानों को एकजुट होकर रहने का आह्वान करते हुए बताया कि



किसानों को अपनी लड़ाई खुर लड़नी होगी। इसके लिए किसानों को अभी से ही तैयारी शुरू करनी पड़ेगी। क्षेत्र में निजी शिक्षक

संस्थाओं द्वारा स्कूलों में फीस, बच्चों की ड्रेस तथा कोर्स पर खुली लूट की जा रही है। गरीबों के बच्चों को भी बेहतर शिक्षा मिले। इसके

लिए सरकार से मांग की है कि बिजली की पुरानी लाइनों की मरम्मत करने तथा बिजली कटौती की समस्या पर विचार करना, छुट्टा

पशुओं ने किसानों की फसलों को बर्बाद कर रखा है। किसानों को छुट्टा पशुओं से निजात दिलाने पर विचार। इसके अलावा सिंचाई के लिए नहरों पर पानी छोड़ने पर विचार-विमर्श किया गया। बैठक की अध्यक्षता घनश्याम सिंह तथा संचालन गुरमीत सिंह ने किया। इस मौके पर ब्लॉक अध्यक्ष सरदार महल सिंह के अलावा दर्शन सिंह फौजी, रामप्रसाद सिंह, भूपेंद्र सिंह, दारा सिंह, शिव कुमार, कुलचंदर सिंह, हीरा सिंह, विजयपाल सिंह, सगौर अहमद, गजराज सिंह, बलवीर सिंह, कमल सिंह तथा वीरेंद्र सिंह आदि किसान मौजूद रहे।

कार्यालय नगर पालिका परिषद, धामपुर (बिजनौर)
सार्वजनिक सूचना
एतद्वारा समस्त हितबद्ध व्यक्तियों को सूचित किया जाता है कि वार्ड सं. 10 के सम्पत्ति संख्या 131 जो पालिका के गृहकर / जलकर अभिलेखों में श्री सुभाष, सुरेश, सुनील, अनिल पुत्र स्व. ओमप्रकाश के नाम दर्ज है। अतः श्री सुभाष, सुरेश, सुनील, अनिल पुत्रगण स्व. ओम प्रकाश का नाम निरस्त कर श्रीमति कुसुमलता, श्वेता मितल, स्वाति मितल का नाम दर्ज किये जाने हेतु प्रार्थना पत्र विचाराधीन है। इस सम्बन्ध में इस सूचना के प्रकाशन के तीस दिवस तक आपत्ति पालिका कार्यालय में प्रस्तुत की जा सकती है। तत्पश्चात समग्रपरांत सामान्य कोई आपत्ति स्वीकार्य नहीं होगी।
अधिसूचना अधिकारी

कार्यालय सहायक निबंधक फर्म, सोसाइटीज एवं चिट्ठे
मुरादाबाद मण्डल, मुरादाबाद
सार्वजनिक सूचना
सर्व साधारण को सूचित किया जाता है कि श्री शहीदुद्दीन द्वारा संस्था **नुरानी मस्जिद व मदरसा इस्लामिया निजामुल उलूम समिति, ग्राम नरगढ़ी गन्ध पोस्ट, नहटौर, तहसील धामपुर, जिला बिजनौर** का प्रबंधक दशाति हुये संस्था के पंजीकरण हेतु निर्धारित शुल्क व प्रपत्र प्रस्तुत किए गए हैं। प्राप्त अभिलेखों के अनुसार सर्वश्री, 1. कमरुद्दीन निजामुद्दीन अंसारी- अध्यक्ष, 2. शाराफत हुसैन- उपाध्यक्ष, 3. शहीदुद्दीन-प्रबंधक, 4. मो. इसराईल अंसारी- उपप्रबंधक, 5. आबिद करीमुद्दीन अंसारी- कोषाध्यक्ष, 6. मो. आरिफ, 7. अंसारी इमरान अहमद, 8. फहमूद्दीन, 9. इसरार इकबाल अंसारी, 10. रईस अहमद अंसारी-सदस्य दर्शाये गये हैं। अतः यदि किसी व्यक्ति को उक्त संस्था के पंजीकरण पर आपत्ति हो तो वह अपनी आपत्ति सूचना प्रकाशन की तिथि से 15 दिन के अंदर प्रस्तुत कर सकता है। निर्धारित तिथि के पश्चात आपत्ति पर विचार नहीं किया जायेगा और गुण-दोष के आधार पर संस्था के पंजीकरण संबंधी कार्यवाही सुनिश्चित कर ली जायेगी। विदित हो कि उक्त नोटिस सो.रजि.एक्ट 1860 की धारा 3 (1) के अंतर्गत जारी किया जा रहा है।
आज्ञा से (आनन्द विक्रम सिंह) सहायक निबंधक

● **विराट कोहली की उपलब्धि और भी महत्वपूर्ण है, क्योंकि वह पारी के हिसाब से 13 हजार रन के आंकड़े तक पहुंचने वाले दूसरे सबसे तेज खिलाड़ी बन गए हैं**

विराट ने टी-20 में 13 हजार रन बनाए

मुंबई, वार्ता। भारतीय स्टार बल्लेबाज विराट कोहली पुरुष टी-20 क्रिकेट में 13 हजार रन बनाने वाले पहले भारतीय और दुनिया के पांचवें क्रिकेटर बन गए हैं। उन्होंने अपनी 386वीं पारी के दौरान यह उपलब्धि हासिल की। 36 वर्षीय कोहली ने मुंबई इंडियंस के खिलाफ मैच में अपना 17वां रन बनाते ही यह उपलब्धि हासिल की। इसके साथ ही वह टी-20 रन बनाने वाले शीर्ष खिलाड़ियों के क्लब में शामिल हो गए, जिसमें वेस्टइंडीज के

■ **खिलाड़ियों में विंडीज खिलाड़ी क्रिस गेल सबसे आगे हैं, जिन्होंने 14562 रन बनाए हैं**

महान खिलाड़ी क्रिस गेल सबसे आगे हैं, जो 381 पारियों में 14 हजार 562 रन बनाकर इस सूची में शीर्ष पर हैं। टी-20 में सर्वकालिक रन बनाने वालों की सूची में कोहली से आगे इंग्लैंड के एलेक्स हेल्स (474 पारियों में 13,610), पाकिस्तान के शोएब मलिक (487 पारियों में 13,557) और वेस्टइंडीज के ऑलराउंडर कीरोन पोलार्ड (594 पारियों में 13,537) हैं। कोहली की यह उपलब्धि और भी महत्वपूर्ण है क्योंकि वह पारी के हिसाब से 13,000 रन के आंकड़े तक पहुंचने वाले दूसरे सबसे तेज खिलाड़ी बन गए हैं, उनसे आगे केवल गेल हैं। सभी प्रारूपों में अपनी निरंतरता और क्लास के लिए जाने जाने वाले कोहली आईपीएल में रॉयल चैलेंजर्स बेंगलुरु के लिए मुख्य खिलाड़ी बने हुए हैं और विश्व क्रिकेट में सबसे भरसक बल्लेबाजों में से एक हैं।

■ **आईपीएल-2025 का यह सप्ताह शानदार होगा: शेन वॉटसन**

नई दिल्ली, वार्ता। ऑस्ट्रेलिया के पूर्व खिलाड़ी और जियोस्टार एक्सपर्ट शेन वॉटसन को लगता है आईपीएल 2025 का यह सप्ताह काफी शानदार होने वाला है। दरअसल, इस सप्ताह कई राइवल मैच होने हैं। 12 अप्रैल को गुजरात का सामना लखनऊ से और 13 अप्रैल को मुंबई का सामना दिल्ली से होगा। शेन वॉटसन ने कहा कि मेरे लिए इसमें कोई संदेह नहीं है कि दिल्ली कैपिटल्स और

मुंबई इंडियंस के बीच एक शानदार मुकाबला होने वाला है। दिल्ली कैपिटल्स के पास काफी अच्छी टीम है। वहीं, तेज गेंदबाज जसप्रीत बुमराह की वापसी से मुंबई इंडियंस को सपोर्ट मिलेगा, जिसकी उन्हें जरूरत थी। इसलिए मुझे लगता है कि यह इस राइवल वीक के बेस्ट मुकाबलों में से एक होने वाला है। उन्होंने आगे कहा कि लीग में इस समय जब बात लखनऊ जायंट्स और गुजरात टाइटंस की हो रही है तो जीटी आग उगल रही है। उन्होंने अपने आखिरी मैच में सनराइजर्स हैदराबाद के खिलाफ बहुत अच्छा खेला। टीम ने बहुत अच्छा प्रदर्शन किया। इसलिए मुझे लगा कि लीग की शुरुआत से पहले जीटी टीम में कुछ कमियां रही होंगी, लेकिन टीम ने हैदराबाद के खिलाफ इस सीजन पहली बार वाशिंगटन सुंदर को खिलाया, वे वास्तव में अपनी टीम के लिए काफी वैल्यूएबल प्लेयर साबित होंगे। अक्षर पटेल शानदार लीडर वॉटसन ने कहा, 'एक बात इस सीजन किसी बेहतरीन खिलाड़ी की आती है, तो मैं अक्षर पटेल का नाम लूंगा।

● **बुमराह की वापसी से मुंबई को सपोर्ट मिलेगा, 13 अप्रैल को एमआई-डीसी के बीच मुकाबला**

रजत पाटीदार पर लगा धीमे ओवर रेट का जुर्माना



मुंबई, वार्ता। रॉयल चैलेंजर्स बेंगलुरु (आरसीबी) के कप्तान रजत पाटीदार पर मुंबई इंडियंस के खिलाफ धीमे ओवर रेट के लिए 12 लाख रुपये जुर्माना लगा है।

रॉयल चैलेंजर्स बेंगलुरु के कप्तान रजत पाटीदार पर सोमवार रात मुंबई के वानखेड़े स्टेडियम में मुंबई इंडियंस पर जीत के दौरान धीमे ओवर रेट के लिए यह जुर्माना लगाया गया है। इंडियन प्रीमियर लीग (आईपीएल) 2025 में आरसीबी पर पहली बार धीमे ओवर रेट अपराध के लिए जुर्माना लगा है। इससे पहले हार्दिक पांड्या, ग्लोबल प्रग और ऋषभ पंत पर भी

● **रजत की अगुवाई वाली आरसीबी निर्धारित समय में अपने ओवर पूरे नहीं कर पाई थी**

धीमे ओवर रेट के लिए जुर्माना लगा चुका है। पाटीदार की अगुवाई वाली आरसीबी निर्धारित समय में अपने ओवर पूरे नहीं कर पाई थी। आईपीएल की आचार संहिता के तहत उन्हें धीमे ओवर रेट का दोषी करार देते हुए 12 लाख रुपये का जुर्माना लगाया गया। आरसीबी ने मैच में गेंदबाजों के शानदार प्रदर्शन की बदौलत मुम्बई इंडियंस को 12 रनों से हरा दिया था।

पुकोवस्की ने चोट के कारण क्रिकेट से लिया संन्यास



■ **27 वर्षीय विल पुकोवस्की ने 2021 में भारत के खिलाफ एक टेस्ट खेला था**

मेलबर्न, वार्ता। ऑस्ट्रेलियाई क्रिकेटर विल पुकोवस्की ने चोट के कारण क्रिकेट से सभी प्रारूपों से संन्यास ले लिया है। विल पुकोवस्की ने मंगलवार को मेलबर्न में एसईएन रेडियो पर

अपने संन्यास की घोषणा करते हुए कहा कि बहुत निराशा हूँ, यह बहुत कठिन साल रहा है। उन्होंने कहा कि काश मैं बेहतर परिस्थितियों में होता। उन्होंने कहा कि सरल संदेश यह है कि मैं फिर से किसी भी स्तर पर क्रिकेट नहीं खेलूंगा। 27 वर्षीय पुकोवस्की ने 2021 में भारत के खिलाफ एक टेस्ट खेला था।

वह पिछले वर्ष शेफील्ड शिल्ड में मैच के दौरान तस्मानिया के खिलाफ रिले मेरेडिथ की गेंद हेल्मेट पर लगने के बाद वे चोटिल होकर रिटायर हो गए थे। पिछले वर्ष ही चोट लगने के बाद एक स्वतंत्र मेडिकल पैनल ने पुकोवस्की को क्रिकेट से संन्यास लेने का सुझाव दिया था। उन्हें किशोरावस्था में फुटबॉल खेलते समय पहली बार सिर में चोट लगी थी। वह कॅन्सर्सन से पीड़ित थे। पुकोवस्की ने प्रथम श्रेणी क्रिकेट में 45-19 की औसत से 2350 रन बनाए, जिसमें सात शतक शामिल हैं, जिनमें से तीन दो-हरे शतक शामिल हैं।

वनडे त्रिकोणीय सीरीज भारतीय टीम में तीन नए खिलाड़ी

■ **आयरलैंड के खिलाफ घरेलू सीरीज में बाहर बैठने के बाद हरमनप्रीत को कप्तान बनाया गया**

मुम्बई, वार्ता। श्रीलंका में होने वाले एकदिवसीय त्रिकोणीय सीरीज के लिए भारतीय महिला टीम में काशवी गौतम, एन श्री चरनी और शुचि उपाध्याय को पहली बार शामिल किया गया है।

चयनकर्ताओं ने जनवरी में आयरलैंड के खिलाफ घरेलू श्रृंखला में बाहर बैठने के बाद हरमनप्रीत कौर को बतौर कप्तान के रूप में टीम में जगह दी है। इसके अलावा स्नेह राणा, यास्तिका भाटिया, अरुंधति रेड्डी और अमनजोत कौर को भी टीम में शामिल किया गया है। चयनकर्ताओं ने चोटिल रेणुका सिंह, पूजा वरुणकर और तेज गेंदबाज तीतास साधु को नाम पर विचार नहीं किया गया। 21 वर्षीय काशवी गौतम इस साल प्रीमियर लीग (डब्ल्यूपीएल) में सबसे बेहतरीन प्रदर्शन करने वालों में से एक रहीं। उन्होंने अपने नौ मैचों में 11 विकेट लिए। वहीं बीस वर्षीय बाएं हाथ की स्मिथर चरनी ने डब्ल्यूपीएल में दिल्ली कैपिटल्स (डोसी) के लिए सिर्फ दो मैच खेले और चार विकेट चटकाए। इस बीच, बाएं हाथ की स्मिथर उपाध्याय पिछले साल दिसंबर में आयोजित सीनियर महिला एकदिवसीय टूर्नामेंट में तीसरी सबसे ज्यादा विकेट लेने वाली गेंदबाज थीं। उन्होंने



तब नौ पारियों में 3-48 की इकॉनमी रेट और 15-44 की औसत से 18 विकेट चटकाए थे। उन्हें प्लेयर ऑफ द टूर्नामेंट चुना गया। उनकी टीम मध्य प्रदेश ने टूर्नामेंट जीती। इस वर्ष भारत में सितंबर-अक्टूबर में होने वाले एकदिवसीय विश्व कप को ध्यान में रखते हुए यह श्रृंखला तीनों टीमों के लिए महत्वपूर्ण है। त्रिकोणीय सीरीज की तीसरी टीम दक्षिण अफ्रीका है। सीरीज के सभी मैच कोलंबो के प्रेमदासा स्टेडियम में खेले जायेंगे। पहला मुकाबला 27 अप्रैल को भारत और श्रीलंका के बीच होगा। 19 अप्रैल को भारतीय टीम दक्षिण अफ्रीका से भिड़ेगी। दो मई को श्रीलंका और

कलिंगा सुपर कप 2025 के कार्यक्रम घोषित

नई दिल्ली, वार्ता। कलिंगा सुपर कप 2025 ऑडिशा के भुवनेश्वर में 20 अप्रैल से 3 मई तक खेला जायेगा जिसमें 16 क्लब (इंडियन सुपर लीग से 13 और आई-लीग से तीन) भाग लेंगे। नॉक आउट प्रारूप में खेले जाने टूर्नामेंट के सभी मैच कलिंगा स्टेडियम में होंगे।

आईएसएल टीमों को 2024-25 सत्र में उनकी अंतिम लीग स्थिति के अनुसार राउंड ऑफ 16 के लिए वरीयता दी गई थी। तीन आई-लीग टीमों चर्चिल ब्रदर्स एफसी गोवा, इंटर काशी और गोकुलम केरल एफसी ने अपनी भागीदारी की पुष्टि कर दी है। उनका सामना शीर्ष तीन आईएसएल टीमों (मोहन बागान सुपर जायंट, एफसी गोवा और बंगलुरु एफसी) से होगा। इन तीनों मुकाबलों का फेसला 9 अप्रैल को ड्राई से होगा। राउंड ऑफ 16 20, 21, 23 और 24 अप्रैल को, क्वार्टर फाइनल 26 और 27 अप्रैल को,

■ **कलिंगा सुपर कप 20 अप्रैल से 3 मई तक खेला जाएगा**

सेमीफाइनल 30 अप्रैल को और फाइनल 3 मई को खेला जाएगा। यदि राउंड ऑफ 16, क्वार्टर फाइनल और सेमीफाइनल में 90 मिनट के अंत में स्कोर बराबर रहता है, तो कोई अतिरिक्त समय नहीं होगा और विजेता का निर्धारण पेनल्टी शूट-आउट से होगा।

यदि फाइनल में 90 मिनट के अंत में स्कोर बराबर रहता है, तो अतिरिक्त समय होगा, जिसके बाद चैंपियन का निर्धारण करने के लिए पेनल्टी शूट-आउट होगा। कलिंगा सुपर कप 2025 के विजेता 2025-26 एफसी चैंपियंस लीग टूर्नामिक दौर के लिए क्वालीफाई करेंगे। ईस्ट बंगाल एफसी गत चैंपियन है, जिसने भुवनेश्वर में 2024 के फाइनल में ऑडिशा एफसी को हराया था।

हार्दिक पांड्या के विस्फोट के बावजूद मुम्बई को मिली हार



मुम्बई, वार्ता। इंडियन प्रीमियर लीग (आईपीएल) के एक बेहद रोमांचक मुकाबले में रॉयल चैलेंजर्स बेंगलुरु (आरसीबी) ने मुम्बई इंडियन (एमआई) को 12 रन से हरा दिया। बेंगलुरु दस साल बाद वानखेड़े स्टेडियम में मुम्बई को हराने में सफल रहा है। हार्दिक पांड्या (42 रन 15 गेंद) और तिलक वर्मा (56) के क्राई पर रहते मुकाबला मुम्बई के पाले में जाता दिख रहा था मगर 18वें ओवर में भुवनेश्वर कुमार की ऑफ स्टंप के बाहर जाती धीमी गति की गेंद को

कट करने के प्रयास में तिलक डीप कवर में कैच दे बैठे जबकि अगले ही ओवर में पांड्या को जोश हेजलवुड ने अपना शिकार बना लिया। दोनों के आउट होने के बाद मुकाबला एक बार फिर बेंगलुरु के पाले में चला गया। आरसीबी को दिये गए 222 रन के जवाब में मुम्बई इंडियंस निर्धारित 20 ओवर में नौ विकेट पर 209 रन ही बना सकी। लक्ष्य पीछा करने उतरी मुम्बई की शुरुआत औसत रही। 12वें ओवर में सूर्य कुमार यादव (28) के आउट होने के बाद पांड्या ने क्राई पर आते ही चौके छक्कों की बरसात कर दी। उन्होंने हेजलवुड के ओवर में दो चौके और दो छक्के जड़ कर मैच को रोमांच से भर दिया जबकि अगले ओवर में उन्होंने अपने भाई कुणाल पांड्या पर भी रहम नहीं किया और उनकी भी जमकर धुनायी की। दूसरे छोर पर तिलक वर्मा भी बेंगलुरु के गेंदबाजों पर कहर बरपाते रहे और दोनों ने 89 रन की पार्टनरशिप कर डाली। इससे पहले विराट कोहली (67)-देवदत्त पडिडक्कल (37) के बीच 91 रन और कप्तान रजत पाटीदार (62) -जितेश शर्मा (40 नाबाद) के बीच 69 रन की विस्फोटक साझेदारियों की बदौलत आरसीबी ने मुम्बई इंडियंस (एमआई) के खिलाफ पांच विकेट पर 221 रन का स्कोर खड़ा कर लिया।

लखनऊ ने कोलकाता को चार रन से हराया

■ **पूरन ने नाबाद 87 रन और मिचेल मार्श ने 81 रनों की पारी खेली**

कोलकाता, वार्ता। निकोलस पूरन (नाबाद 87), मिचेल मार्श (81) की अर्धशतकीय और एडन मारक्रम (47) की तूफानी पारियों के बाद गेंदबाजों शानदार प्रदर्शन की बदौलत लखनऊ सुपर जायंट्स ने मंगलवार को इंडियन प्रीमियर लीग (आईपीएल) 2025 के 21वें मुक. अबले में कोलकाता नाइट राइडर्स को चार रन से हरा दिया। लखनऊ सुपर जायंट्स को यह इस सत्र की तीसरी जीत है। 239 रनों के लक्ष्य का पीछा करने उतरी कोलकाता नाइट राइडर्स की शुरुआत अच्छी नहीं रही और उसने 37 के स्कोर पर सलामी बल्लेबाज किंवटन डी कॉक (15) का विकेट गमा दिया। किंवटन डी कॉक को तीसरे ओवर में आकाश दीप ने पगबाधा आउट किया। इसके



बाद बल्लेबाजी करने आए कप्तान अर्जुन राहु ने सुनील नारायण के साथ पारी को संभाला। सातवें ओवर में दिग्वेश राठी ने सुनील नारायण (30) को एडन मारक्रम के हाथों

कैच आउट करा कोलकाता को दूसरा झटका दिया। 13वें ओवर में शार्दूल ठाकुर ने अर्जुन राहु को निकोलस पूरन के हाथों कैच आउट कराकर लखनऊ को तीसरी

सफलता दिलाई। अर्जुन राहु ने 35 गेंदों में आठ चौके और दो छक्के लगाते हुए (61) रनों की पारी खेली। कोलकाता का चौथा विकेट रमनदीप सिंह (एक) के रूप में

गिरा। उन्हें रवि बिश्नोई ने आउट किया। 15वें ओवर में आवेश खान ने अंगकृष्ण रघुवंशी (पांच) को विकेटकीपर ऋषभ पंत के हाथों कैच आउट करा दिया। 16वें ओवर में आकाश दीप ने वेंकटेश अय्यर को मारक्रम के हाथों कैच आउट करा कर पवेलियन भेज दिया। वेंकटेश अय्यर ने 29 गेंदों में एक छक्के और छह चौकों की मदद से (45) रन बनाए। 17वें ओवर में शार्दूल ठाकुर ने आंद्रे रसल (सात) को आउट किया। रिंकू सिंह ने अंतिम ओवरों में तूफानी बल्लेबाजी और अपनी टीम को जीत की दहलीज तक, तो ले गए, लेकिन जीत नहीं दिला पाए। रिंकू सिंह ने 15 गेंदों में छह चौके और दो छक्के लगाते हुए (नाबाद 38) रनों की पारी खेली। हार्दिक राणा (10) रन बनाकर नाबाद रहे। कोलकाता नाइट राइडर्स की टीम निर्धारित 20 ओवरों में सात विकेट पर 234 रन ही बना सकी और चार रन से मुकाबला हार गई।

अमेरिका और ब्रिटेन की अदालतों ने प्रत्यर्पण पर सुनाया अहम फैसला

अमेरिका से तहव्वुर को झटका, ब्रिटेन से भंडारी को लेकर निराशा



न्यूयार्क। मुंबई आतंकवादी हमले के आरोपी आतंकी तहव्वुर राणा के भारत प्रत्यर्पण का रास्ता साफ हो गया है। अमेरिकी सुप्रीम कोर्ट ने मुंबई आतंकी हमले के आरोपी तहव्वुर राणा की भारत प्रत्यर्पण पर रोक लगाने की मांग वाली याचिका को खारिज कर दिया है। सुप्रीम कोर्ट के इस फैसले के बाद तहव्वुर राणा को भारत लाने की राह और आसान हो गई। पाकिस्तानी मूल के 64 वर्षीय कनाडाई नागरिक तहव्वुर राणा फिलहाल लास एंजिल्स के मेट्रोपालिटन डिस्ट्रिक्ट सेंटर में बंद हैं और भारत प्रत्यर्पण रुकवाने के पैंतरे आजमा रहा है। तहव्वुर राणा ने 27 फरवरी को अमेरिका के सुप्रीम कोर्ट की एसोसिएट जस्टिस और नौवें सर्किट की सर्किट जस्टिस एलेना कागन के समक्ष बंदी प्रत्यक्षीकरण याचिका के लंबित मुकदमे पर रोक लगाने के लिए आपातकालीन आवेदन दिया था। पिछले महीने की शुरुआत में जस्टिस कागन ने राणा के आवेदन को अस्वीकार कर दिया था। राणा ने इसके बाद जस्टिस कागन को पूर्व में संबोधित बंदी प्रत्यक्षीकरण याचिका के लंबित रहने तक स्थगन के लिए एक नया आपातकालीन

आवेदन दिया। उसने अनुरोध किया कि नया आवेदन चीफ जस्टिस राबर्ट्स के पास भेजा जाए। सुप्रीम कोर्ट की वेबसाइट के मुताबिक राणा के नए आवेदन को 4 अप्रैल को कोर्ट के पास भेजा गया। सोमवार को सुप्रीम कोर्ट में एक नोटिस के जरिये बताया गया कि अदालत ने उसके आवेदन को अस्वीकार कर दिया है। इससे पहले तहव्वुर राणा ने अपने भारत प्रत्यर्पण से बचने के लिए नई चाल चली थी। राणा ने अपने प्रत्यर्पण पर रोक लगाने के लिए अमेरिका की सुप्रीम कोर्ट में आपातकालीन याचिका दायर की थी। आतंकी तहव्वुर राणा ने आवेदन में दावा किया था कि वह पाकिस्तानी मूल का मुस्लिम है, इसलिए भारत में उसे प्रताड़ित किया जाएगा, लिहाजा उसके प्रत्यर्पण पर रोक लगाई जाए। राणा ने अपने खराब स्वास्थ्य का भी हवाला दिया है।

लंदन: संजय भंडारी प्रत्यर्पण मामले में भारत सरकार को बड़ा झटका लगा है। लंदन हाईकोर्ट ने भारत सरकार के ब्रिटेन सुप्रीम कोर्ट में अपील दायर करने के आवेदन को खारिज कर दिया है। रक्षा क्षेत्र के सलाहकार संजय भंडारी को नई

दिल्ली लाने की कोशिश की जा रही है, ताकि उनके खिलाफ कर चोरी और धन शोधन मामले चलाया जा सके। लंदन हाईकोर्ट के जज लार्ड जस्टिस टिमोथी होलरोयड ने पिछले महीने भारत सरकार द्वारा दायर आवेदन के जवाब में रायल कोर्ट आफ जस्टिस में सुनवाई के दौरान यह फैसला सुनाया। भारत सरकार ने लंदन हाईकोर्ट में अपील दायर करते हुए कहा था कि इस मामले में जो रूढ़ि हैं, वे केवल कानूनी नहीं, बल्कि सार्वजनिक महत्व के हैं। जस्टिस होलरोयड ने कहा कि अदालत को भारत सरकार की ओर से एक आवेदन प्राप्त हुआ। इसमें सामान्य महत्व के कानूनी बिंदुओं के प्रमाणीकरण तथा सर्वोच्च न्यायालय में अपील करने की अनुमति मांगी गई थी। लिखित प्रस्तुतियों पर विचार करने के बाद हमने पाया कि मौखिक सुनवाई की आवश्यकता नहीं है। साथ ही आगे कोई और प्रस्तुतिकरण की आवश्यकता भी नहीं है। जिन दो



बिंदुओं पर अपील की अनुमति मांगी गई थी, उन्हें अस्वीकार कर दिया गया है। ऐसा इसलिए क्योंकि सामान्य महत्व के कानूनी बिंदुओं को न्यायालय के निर्णय में शामिल नहीं किया गया। कोर्ट ने कहा कि अपील में पहला बिंदु आरोपी व्यक्ति पर लगाए गए प्रमाण के मानक से संबंधित था तथा दूसरा दिल्ली की लिहाड़ जेल की स्थितियों से जुड़ा था। इन दोनों बिंदुओं में से कोई भी सर्वोच्च न्यायालय द्वारा विचार किए जाने योग्य नहीं है। मामले में भारत सरकार ने दो-चरणीय प्रक्रिया में पहले चरण के रूप में आवेदन दायर किया था।

वर्ल्ड ट्रेड सेंटर की 102वीं मंजिल पर किया गया योग

न्यूयार्क। अमेरिका की सबसे ऊंची इमारत वर्ल्ड ट्रेड सेंटर की 102वीं मंजिल पर सोमवार (स्थानीय समयानुसार) सुबह योग किया गया। भारत के महावाणिज्य दूतावास ने इस सत्र का आयोजन किया, जिसका नेतृत्व आर्ट आफ लिविंग फाउंडेशन की प्रशिक्षक रुचिका लाल ने किया। इस योग सत्र में न्यूयार्क में भारत के उप महावाणिज्य दूत विशाल हर्ष, भारतीय प्रवासी, छात्र और योग उस्ताद शामिल हुए। योग सत्र 1,776 फीट ऊंची इमारत वर्ल्ड ट्रेड सेंटर में वन वर्ल्ड आब्जर्वेटरी की 102वीं मंजिल पर आयोजित किया गया, जो एक घंटे से अधिक समय तक चला। न्यूयार्क में भारत के महावाणिज्यदूत विनया प्रधान ने सत्र में भाग लेते वाले प्रतिभागियों को बताया कि यह सत्र अंतर्राष्ट्रीय योग दिवस की 75 दिन की उल्टी गिनती के रूप में आयोजित किया गया।

हसीना का दावा- मैं बांग्लादेश जरूर लौटूंगी

कहा: अल्लाह ने मुझे किसी मकसद से जिंदा रखा

ढाका। बांग्लादेश की पूर्व प्रधानमंत्री शेख हसीना ने कहा, अल्लाह ने मुझे किसी मकसद से जिंदा रखा है। मैं वापस लौटूंगी। वो दिन जरूर आएगा जब अवामी लीग के नेताओं को निशाना बनाने वालों को ईसाफ के कटथरे में लाया जाएगा। अवामी लीग की अध्यक्ष हसीना ने यह बात उस वक्त कही जब वो सोशल मीडिया पर अपने पार्टी नेताओं के परिवार वालों से बात कर रही थीं। पिछले साल अगस्त में बांग्लादेश छोड़ने के बाद से वे भारत में शरण लेकर रह रही हैं। हसीना ने बांग्लादेश सरकार के अंतरिम सलाहकार मोहम्मद युनुस को लेकर कहा कि वो ऐसा शास्त्र है जिसे लोगों से कभी मोहब्बत नहीं थी। युनुस ने गरीबों को छोटे-छोटे कर्ज ऊंची व्याज दरों पर दिए और इस पैसे से कई देशों में ऐशोआराम की ज़िंदगी

जी। हसीना ने कहा कि उस वक्त हम युनुस की चालाकी नहीं समझ पाए, इसलिए उसकी मसद करते रहे। लेकिन इससे लोगों को कोई फायदा नहीं हुआ, सिर्फ वह अमीर होता गया। बाद में उसमें सत्ता की भूख पैदा हो गई, जो आज बांग्लादेश को जला रही है। हसीना ने कहा- बांग्लादेश अब आतंकी देश बन गया शेख हसीना ने कहा कि पहले बांग्लादेश को विकास के माडल के तौर पर देखा जाता था, लेकिन अब ए आतंकी देश बन गया है। हमारे नेता और कार्यकर्ताओं को जिस तरीके से मारा जा रहा है, उसे बताया भी नहीं जा सकता है। अवामी लीग, पुलिस, वकील, पत्रकार, कलाकार सभी को मारा जा रहा है। हसीना ने कहा कि अब तो इस देश में मीडिया को भी काम नहीं करने दिया जा रहा है। रैप, मर्डर, डकैती किसी चीज की रिपोर्ट

नहीं कराई जा रहा है। और अगर इसे रिपोर्ट किया जाता है, तो उस टीवी चैनल या अखबार को टारगेट किया जाएगा। हसीना बोलीं कि अल्लाह ने मुझे जिंदा रखा, मैं लौटकर आऊंगी अपने पूरे परिवार की भयानक हत्या को याद करते हुए शेख हसीना ने कहा कि मैंने अपने पिता, मां, भाई-सभी को एक ही दिन में खो दिया और फिर हमें देश लौटने भी नहीं दिया गया। मैं जासती हूँ अपनों को खोने का दर्द क्या होता है। अल्लाह हमेशा मेरी हिफाजत करता आया है, शायद वह मुझसे कुछ अच्छा करवाना चाहता है। जिन्होंने ये जघन्य अपराध किए हैं, उन्हें सजा जरूर मिलनी चाहिए। यही मेरा वादा है।



अमेरिकी यूट्यूबर बिना इजाजत भारत के प्रतिबंधित सेंटिनल द्वीप पहुंचा

डाइट कोक और नारियल छोड़कर आया, वीडियो भी बनाया

नई दिल्ली। भारतीय पुलिस ने 24 साल के एक अमेरिकी यूट्यूबर को हिंद महासागर के एक प्रतिबंधित द्वीप पर पहुंचने और वहां की जनजाति से संपर्क करने की कोशिश के आरोप में गिरफ्तार किया है। यह यूट्यूबर अमेरिकी राज्य एरिजोना के रहने वाल है। उसका नाम मिखायलो विक्टोरोविच पोलियाकोव है। 29 मार्च को वह भारत के अंडमान और निकोबार द्वीप के प्रतिबंधित सेंटिनल द्वीप पर पहुंचा था। वहां रहने वाली सेंटिनली जनजाति से नहीं मिल पाया तो डाइट कोक और नारियल छोड़कर आया था। उसे 31 मार्च को पोर्ट ब्लेयर में गिरफ्तार किया गया था। एक स्थानीय कोर्ट ने पिछले हफ्ते उसे 14 दिन की न्यायिक

हिरासत में भेजा था। उसे 17 अप्रैल को दोबारा कोर्ट में पेश किया जाएगा। उसे पांच साल तक की जेल हो सकती है और जुर्माना भी लगाया जा सकता है। इस द्वीप की आबादी कई हजार साल से दुनिया से दूर है। ये लोग तीर और कमान लेकर जानवरों का शिकार करते हैं। यहाँ अगर कोई बाहरी व्यक्ति पहुंच जाए तो उस पर भी तीरों से हमला करते हैं। पुलिस ने बताया कि पोलियाकोव ळछे नैविगेशन का इस्तेमाल करके इस द्वीप तक पहुंचा था। द्वीप पर उतरने से पहले उसने बाइनोकुलर्स से द्वीप का सर्वे किया। वह करीब एक घंटे तक द्वीप पर रुका। इस दौरान उसने सीटी बजाकर सेंटिनली लोगों का ध्यान आकर्षित करने की

कोशिश की, लेकिन किसी ने उसे जवाब नहीं दिया। इसके बाद उसने एक डाइट कोक और नारियल को वहां रखा, अपना वीडियो बनाया और रेत के कुछ नमूने लेकर वहां से वापस लौट गया। वापस जाते समय एक स्थानीय मछुआरे ने उसे देख लिया और प्रशासन को सूचना दी, जिसके बाद पोर्ट ब्लेयर में उसे गिरफ्तार किया गया। उसके खिलाफ भारतीय कानून के उल्लंघन का केंस दर्ज किया गया। पुलिस ने कहा कि पोलियाकोव ने इस द्वीप पर जाने से पहले समुद्री कडीशन, ज्वार और द्वीप तक पहुंचने के रास्ते की गहरी रिसर्च की थी।



आर्कटिक महासागर की बर्फ 47 सालों में सबसे कम

बुसेल्स। आर्कटिक महासागर की बर्फ इस साल मार्च में 47 सालों में सबसे कम हो गई है। यूरोपीय संघ की कोपरनिकस जलवायु परिवर्तन सेवा (सी 3 एस) की ओर से मंगलवार को जारी रिपोर्ट के अनुसार, मार्च में, समुद्री बर्फ का विस्तार औसत से छह प्रतिशत कम था, जो चीथा लगातार न्यूनतम रिकॉर्ड है व अंडार्कटिक समुद्री बर्फ का विस्तार औसत से 24 प्रतिशत कम था। रिपोर्ट के मुताबिक मार्च 2025 वैश्विक स्तर पर दूसरा सबसे गर्म माह था, जिसमें औसत सतही वायु तापमान 14.06 डिग्री सेल्सियस तक पहुंच गया, जो 1991-2020 के औसत से 0.65 डिग्री अधिक और पूर्व-औद्योगिक स्तर से 1.60 डिग्री अधिक था। रिपोर्ट में कहा गया है कि यह पिछले 21 महीनों में से 20वां महीना भी था, औसत वैश्विक सतही वायु तापमान पूर्व-औद्योगिक स्तर से 1.5 डिग्री सेल्सियस अधिक था। सी 3 एस की उप निदेशक सामंथा बर्गस ने कहा कि मार्च में, यूरोप सबसे गर्म स्थान था। इस महाद्वीप में बारिश में अत्यधिक बदलाव देखा गया।

ट्रेड वॉर की आग में कूदने को तैयार: चीन का कड़ा संदेश



टिप्पणी में लिखा कि अमेरिकी टैरिफ का असर जरूर होगा, लेकिन आसमान नहीं गिरेगा। 2017 में अमे. रिका की तरफ से पहले ट्रेड वार की शुरुआत के बाद से चाहे अमेरिका ने जितना भी दबाव डाला हो, हमने लगातार विकास किया है और आगे बढ़ेंगे। हमने लचीलापन दिखाया है। जितना ज्यादा दबाव आता है, हम उतने ही मजबूत बनते हैं। चीन को विदेश मंत्रालय ने शनिवार को एक बयान में कहा कि दुनिया की दूसरी

सबसे बड़ी अर्थव्यवस्था और उपभोक्ता बाजार होने के नाते, चीन अंतर्राष्ट्रीय परिस्थितियों के बदलने के बावजूद दुनिया के लिए अपने दरवाजे खोलता रहेगा। चीन के वाणिज्य मंत्रालय के उपमंत्री लिंग जी ने अमेरिका से फॉर्डिंग पाने वाली 20 कंपनियों के प्रतिनिधियों से मुलाकात की। इनमें टेस्ला और जीई हेल्थकेयर जैसी बड़ी कंपनियां शामिल थीं। लिंग ने चीन की निवेश के लिए एक आदर्श, सुरक्षित और संभावनाओं से भरा हुआ स्थान बताया।

ओमान में पहली बार आमने-सामने होंगे ईरान-अमेरिका

ऐतिहासिक पल: परमाणु कार्यक्रम पर विशेष बातचीत की संभावना

तेहरान। ईरान में बढ़ते परमाणु कार्यक्रम को लेकर इन दिनों मिडिल ईस्ट में तनाव बढ़ते ही जा रहे हैं। इसी बीच ईरान के विदेश मंत्री अब्बास अराघची ने मंगलवार को कहा कि वह ट्रम्प प्रशासन के दौरान पहली बार अमेरिकी दूत स्टीव विटफोर्क से ओमान में मुलाकात करेंगे। इस बात. चीत का मुख्य उद्देश्य ईरान के तेजी से बढ़ते परमाणु कार्यक्रम को रोकना है, क्योंकि मध्य पूर्व में तनाव अभी भी बना हुआ है। मामले में जानकारी देते हुए अराघची ने एक टेलीविजन से बात करते हुए कहा कि ए वार्ता अप्रत्यक्ष रूप से होगी, जिसमें ओमानी मध्यस्थ दोनों पक्षों के बीच बातचीत कर सकते हैं। बता दें कि बोते दिनों अमेरिकी राष्ट्रपति डोनाल्ड ट्रम्प ने इस वार्ता को प्रत्यक्ष वार्ता कहा था, लेकिन ईरान ने इसे अप्रत्यक्ष बात.

चीत बताया है। हालांकि अमेरिका और इराइल ने ईरान को परमाणु कार्यक्रम को लेकर सैन्य हमले की चेतावनी भी दी है, जबकि ईरान लगातार यह चेतावनी देता आ रहा है कि वे परमाणु बन बनाने की कोशिश कर सकते हैं। इसको लेकर अराघची ने कहा कि इन वार्ताओं का मुख्य लक्ष्य ईरानी लोगों के अधिकारों को बहाल करना और अंतर्राष्ट्रीय प्रति. बंधों को हटाना है। उन्होंने यह भी कहा कि फिलहाल ईरान की प्राथमिकता अप्रत्यक्ष वार्ता ही है, और इसे प्रत्यक्ष वार्ता में बदलने की कोई योजना नहीं है। इस वार्ता की घोषणा के बाद, ईरान की अर्थव्यवस्था में कुछ सुधार देखने को मिला। ईरान की मुद्रा रियाल, जो पहले 1 मिलियन रियाल के निचले स्तर तक पहुंच गई थी, अब 990,000 रियाल पर आ गई



है। इस खबर के बाद तेहरान स्टॉक एक्सचेंज में भी लगभग 2 प्रतिशत की वृद्धि हुई है। गौरतलब है कि बोते शनिवार को बातचीत तब शुरू हुई जब पूर्व अमेरिकी राष्ट्रपति डोनाल्ड ट्रम्प ने ईरान के सर्वोच्च नेता अयातुल्ला अली खामेनेई को पत्र लिखकर तेहरान और वाशिंगटन के बीच सीधी बातचीत शुरू करने की कोशिश की। ट्रम्प का यह कदम बात. चीत को बढ़ावा देने का एक प्रयास

था। इस बीच, ट्रम्प के प्रशासन ने यमन में ईरान समर्थित हूती विद्रोहियों को निशाना बनाकर हवाई हमलों का अभियान तेज कर रखा है। हौथी विद्रोही ईरान के प्रतिरोध की घुरी का हिस्सा माने जाते हैं, जो इजरायल पर हमले की क्षमता रखते हैं। वहीं, गाजा पट्टी में इजरायल ने हमला के खिलाफ युद्ध करने के दौरान अन्य आतंकवादी समूहों के खिलाफ भी कार्रवाई की है।